



കേരള ഗസറ്റ്

KERALA GAZETTE

ആധികാരികമായി പ്രസിദ്ധപ്പെടുത്തുന്നത്
 PUBLISHED BY AUTHORITY

വാല്യം 6 Vol. VI	തിരുവനന്തപുരം, ചൊവ്വ Thiruvananthapuram, Tuesday	2017 ഒക്ടോബർ 3 3rd October 2017	നമ്പർ No.	39
		1193 കന്നി 17 17th Kanni 1193 1939 ആശ്വിനം 11 11th Aswina 1939		

PART III

Dairy Development Department

കോഴിക്കോട് ജില്ലാ ഡെപ്യൂട്ടി ഡയറക്ടറുടെ നടപടിക്രമം

(ഹാജർ : ശ്രീമതി ശോഭന, എം.)

നമ്പർ സി-224/2002. 2017 ആഗസ്റ്റ് 7.

വിഷയം:—ക്ഷീര വികസന വകുപ്പ്—കോഴിക്കോട് ജില്ല—പേരാമ്പ്ര ബ്ലോക്കിലെ പത്മിരിക്കര ക്ഷീരോൽപാദക സഹകരണസംഘം ക്ലിപ്തം നമ്പർ ഡി-49(ഡി) സംഘം രജിസ്ട്രേഷൻ റദ്ദ് ചെയ്ത് ഉത്തരവാകുന്നു.

- പരാമർശം:**—(1) ഈ ഓഫീസിലെ 7-12-2015-ലെ ഇതേ നമ്പർ ഉത്തരവ്.
 (2) പേരാമ്പ്ര ക്ഷീര വികസന ഓഫീസറുടെ 19-10-2016-ലെ 187/2016 കത്ത്.
 (3) ഡയറി ഡയറക്ടറുടെ 13-2-2017-ലെ സി3/13926/2015 കത്ത്.
 (4) പേരാമ്പ്ര ക്ഷീര വികസന ഓഫീസറുടെ 20-7-2017-ലെ 187/2016 കത്ത്.

മേൽ പരാമർശം (1) പ്രകാരം കോഴിക്കോട് ജില്ലയിലെ പേരാമ്പ്ര ബ്ലോക്കിൽ വളരെ വർഷങ്ങളായി പ്രവർത്തന രഹിതമായി കിടന്നിരുന്ന പത്മിരിക്കര ക്ഷീര സഹകരണസംഘം ക്ലിപ്തം നമ്പർ ഡി-49 (ഡി) പ്രവർത്തനക്ഷമമാക്കുവാൻ

കഴിയുമോ എന്നറിയുന്നതിന് പേരാമ്പ്ര ക്ഷീരവികസന ഓഫീസറെ കേരള സഹകരണ സംഘം നിയമം വകുപ്പ് 66 പ്രകാരം പരിശോധന നടത്തുന്നതിന് അന്വേഷണ ഉദ്യോഗസ്ഥനായി നിയമിച്ചിരുന്നു. മേൽ പരാമർശം (2) പ്രകാരം പേരാമ്പ്ര ക്ഷീരവികസന ഓഫീസർ സംഘം പ്രവർത്തനം സംബന്ധിച്ച യാതൊരു രേഖയും ലഭ്യമല്ലാത്തതിനാൽ സംഘം പുനരുജ്ജീവിപ്പിക്കാൻ യാതൊരുവിധ സാധ്യതയും ഇല്ലെന്നും സംഘം രജിസ്ട്രേഷൻ ക്യാൻസൽ ചെയ്യുന്നതിന് നടപടി സ്വീകരിക്കാവുന്നതാണെന്നും മേൽ പരാമർശം (2) പ്രകാരം പേരാമ്പ്ര ക്ഷീരവികസന ഓഫീസർ റിപ്പോർട്ട് ചെയ്യുകയുണ്ടായി. ആയതനുസരിച്ച് സംഘം രജിസ്ട്രേഷൻ ക്യാൻസൽ ചെയ്യുന്നതിന് അനുമതിക്കായി ഡയറി ഡയറക്ടർക്ക് അപേക്ഷ നൽകുകയും പരാമർശം (3) കേരള സഹകരണ നിയമം വകുപ്പ് 74 പ്രകാരം രജിസ്ട്രേഷൻ റദ്ദ് ചെയ്യുന്നതിന് ഡയറി ഡയറക്ടറുടെ അനുമതി ലഭിക്കുകയും ചെയ്തിട്ടുണ്ട്. തുടർന്ന് സംഘവുമായി ഇടപാടുകൾ തീർക്കുന്നതിന് നോട്ടീസ് പുറപ്പെടുവിക്കുകയും ആക്ഷേപങ്ങളും പരാതികളും ക്ഷണിക്കുകയും സംഘം പ്രവർത്തിച്ചിരുന്ന സമയത്തെ എന്തെങ്കിലും വിവരങ്ങളോ രേഖകളോ ലഭ്യമാണോയെന്നതും സംബന്ധിച്ച് വിവരം ബോധിപ്പിക്കുന്നതിന് സമയം അനുവദിക്കുകയും ചെയ്തിരുന്നു. എന്നാൽ നിശ്ചിത സമയപരിധി കഴിഞ്ഞിട്ടില്ലെന്നും പത്മിരിക്കര ക്ഷീരസഹകരണസംഘം വളരെ വർഷങ്ങളായി പ്രവർത്തനരഹിതമായതിനാൽ രജിസ്റ്ററുകൾ,

സ്വത്തുക്കൾ, ബാങ്ക് അക്കൗണ്ടുകൾ എന്നിവയൊന്നും ലഭ്യമല്ലായെന്നും മറ്റ് ബാധ്യതകൾ ഒന്നും ഇല്ലാത്തതിനാൽ കേരള സഹകരണസംഘം നിയമം വകുപ്പ് 74 പ്രകാരം സംഘത്തിന്റെ രജിസ്ട്രേഷൻ റദ്ദ് ചെയ്യണമെന്നും പരാമർശം (4) പ്രകാരം അന്വേഷണ ഉദ്യോഗസ്ഥൻ പേരാമ്പ്ര ക്ഷീരവികസന ഓഫീസർ ശുപാർശ ചെയ്തിരിക്കുന്നു.

ഉത്തരവ്

മേൽ റിപ്പോർട്ടിന്റെയും ശുപാർശയുടെയും അടിസ്ഥാനത്തിൽ പന്തീരിക്കര ക്ഷീരോൽപാദക സഹകരണസംഘം ക്ലിപ്തം നമ്പർ ഡി-49 (ഡി) സമാപ്തീകരിച്ചുകൊണ്ടും, കേരള സഹകരണ സംഘം നിയമം വകുപ്പ് 74 പ്രകാരം രജിസ്ട്രേഷൻ റദ്ദ് ചെയ്തുകൊണ്ടും ഇതിനാൽ ഉത്തരവാകുന്നു.

ക്ഷീരവികസന വകുപ്പ്
ഡെപ്യൂട്ടി ഡയറക്ടറുടെ
കാര്യാലയം,
കോഴിക്കോട്.

(ഒപ്പ്)
ഡെപ്യൂട്ടി ഡയറക്ടർ.